

SCRIPT OF MORNING GOJRI NEWS BULLETIN 1OCT 1015 HRS

مارننگ گو جری نیوز بلیٹن مورخہ 1 اکتوبر 2025

یوہ آکا شوانی جموں ہے عبدالرحمان تیں خبر سُنو۔

LG FOOTBALL

لیفٹیننٹ گورنر منوج سنہا نے منگلار غے دن خبردار کیو ہے جے علیحدگی پسند تے دہشت گرد نظریات نانہ فروغ دین آلاں غے خلاف سخت کاروائی کی جے گی کیونجے وے جموں کشمیر پولیس فوج تے سی اے پی ایف ایس شہدا غی قربانیاں غی تو ہیں کریں 20 ویں جموں کشمیر پولیس شہدا یاد گاری فٹ بال ٹورنامنٹ غا افتتاحی موقع ور خطاب کرتا واں لیفٹیننٹ گورنر منوج سنہا نے کہیو جے جموں کشمیر غی سب غی سب غی زمرے داری ہے جے ان شہدا نانہ یاد رکھیو جے انہاں نے حفاظتی دستاں کی بے لوٹ خدمات نانہ خراج تحسین پیش کیو تے کہیو جے وے امن واستحکام غی ریڑ غی ہڈی ہیں انہاں نے کھیڈاں غے ذریعے نوجواناں نانہ باختیار بنان ور جموں کشمیر پولیس غی تعریف کی۔

CM ANANTNAG

وزیر اعلیٰ عمر عبداللہ نے کل اننت ناگ مانہ 15 پانی غی سپلائی سکیمیں گو افتتاح کیو ہے جن ور 64 کروڑ روپیاں گی لاگت آئی ہے یہ سکیم 24 گرائیاں تے ایک قصبہ غا تقریباً 7 ہزار 5 سو کہراں نانہ محفوظ تے قابل اعتماد پین آلو پانی فراہم کرینگی جل شکتی محکمو پانی سپلائی بارے بنیادی ٹھانچہ نانہ مضبوط بنان تے یقینی بنان واسطے سرگرم ہے جے معیار صاف پانی ہر کہر توڑی پُجان یوہ بڑو قدم علاقہ مانہ صحت مند تے بہتر زندگی غا حالات نانہ فروغ دین گو مقصد رکھے۔ تے حکومت غا اس عزم نانہ ظاہر کرے کہ جموں کشمیر غا تمام باشنداں نانہ پین آلا صاف پانی غی فراہمی نانہ یقینی بنایو جاسکے۔

DAR HORTICULTURE

ذریعی پیداوار غا وزیر جاوید احمد ڈار نے حکومت غا اس عزم غو اعادو کیو ہے جے باغبانی غا شعبہ غی مکمل صلاحیت نانہ کھولن تے کساناں بہتر ترقی و آمدنی واسطے مدد فراہم کی جے انہاں نے کشمیر مانہ پھل تے سبزی مارخت ایسوسی ایشن غا لیڈراں غے سنگ ایک میٹنگ غی صدارت کی تانجے اہم مسائل ور تبادلہ خیال کیو جاسکے اس موقع ور شراکت داراں نے ذخیرہ کرن غی سہولت پیکنگ ٹرنسپورٹ عملی یونٹ فصل بیمہ تے ای این اے ایم تجارت جیسا معاملات چایا وزیر موصوف نے فوری اقدامات تے جدید ٹیکنالوجی نانہ اپنان غی یقین دہانی کروائی تانجے جموں کشمیر غی باغبانی معشیت نانہ فروغ دتو جاسکے۔

UNION EDUCATION

تعلیم بارے مرکزی سیکرٹری سنجے کمار نے جموں کشمیر مانہ رعلیمی اصلاحات غو جائیزو لین واسطے ایک اعلیٰ سطحی میٹنگ غی صدارت کی میٹنگ مانہ قومی تعلیمی پالیسی 2020 غا نفاذ تعلیمی ٹہانچہ نانہ بہتر بنان تے سکول تیں باہر بچاں نانہ عام رُجھان غی تعلیم مانہ شامل کرن ور زور دتو گیو خاص توجہ فنی تربیت بنیادی تعلیم مانہ ماں بولی تے اختراعی طریقاں ور دتی گئی پی ایم شری سکولان نانہ جدید کلاس رومز تے نواں تعلیمی طریقاں سنگ بادھو دینگا منصوبہ وی زیرہ بحث آیا مرکزی حکومت نے اُساتزہ غی تربیت ٹیکنالوجی انضمام تے نگرانی واسطے مکمل تعاون غی یقین دہانی کرائی تانجے تعلیمی معیار بلند وے تے طلباء نانہ 21 ویں صدی غی مہارتاں سنگ آراستہ کیو جاسکے۔

SEVA PARV

خصوصی سیریز سیوا پرو غے تحت اج ہم اس گل ور روشنی کہلاں جے مودی حکومت نے بھارت غی جی ٹونٹی صدارت غی کامیابیاں نانہ کس طرح پیش کیو، بھارت غی جی ٹونٹی صدارت 2023 مانہ ایک تاریخی سنگ میل تھی وسودھیہ گُٹمنکم غا موضوع غے سنگ اس نے عالمی اتحاد غی وکالت کی تے گلوبل سوتھ غی آواز بن غے اُبھر یو اہم کامیابیاں مانہ افریقی یونین نانہ مستقل رُکن غے طور ور شامل کرنو عالمی بایو ایلائنس غو آغاز غو منظور ہونو شامل ہے وزیر اعظم نریندر مودی نے کہیو جے بھارت غی صدارت نے دنیا غا تمام چھوٹا ممالک نانہ ایک ایسو برو پلیٹ فارم مہیا کیو جت وے اپنا اجتماعی مفادات غی نمائندگی کرسکیں۔

PROG ANN

آکاشوانی جموں گو علاقائی خبراں آلو شعوبو سیوا پرو 2025 غی تقریبات غے تحت 8 ووں تے آخری خصوصی مذاکرہ پروگرام نشر کرے غو۔ یوہ پروگرام دفعہ 370 تے 35 اے غی منسوخی تیں بعد جموں کشمیر غی تبدیلی غا موضوع ور وے گو۔ یوہ پروگرام 2 اکتوبر 2025 نانہ سویرے ساڈھ 9 بجے نشر کیو جے غو۔ اس پروگرام مانہ مارا مہمان وین گا پروفیسر ہری اوم جہیرا ایک نامور تاریخ دان، ادیب، تے سیاسی تجزیہ کار ہیں وہ اس پروگرام غا موضوع ور اپنا خیالات تے ماہرانہ رائے پیش کریں گا پروگرام غی میزبانی کریں گا مارا انکر جگموہن شرما تے آلم خان ہکلا سامعین یوہ پروگرام میڈیم ویو 303 میٹر یعنی 990 کلو ہٹز تے ایف ایم 100.3 میگا ہٹز ور سُن سکیں گا۔

DURGA NAVAMI

درگا نومی اج ملک غا بکھ بکھ حصال غی طرح جموں کشمیر مانہ مزہبی جوش وضرہ سنگ منائی جارہی ہے درگا نومی جس نانہ مہانومی وی کہاں جے نوراتری تہوار غے نوویں تے ماقبل آخری دن منایو جے عقیدت مند اج ماں سدھی داتری غی پوجا کریں جھڑو دیوی درگا غو نوووں تے آخری روپ ہے عقیدت مند اج غے دن چھوٹی بچیاں غی پوجا یعنی کہ کنیا یوجن جیسی رسوم ادا کریں تے دیوی درگا غی پوجا کر غے خوشحالی تے برکت غی کامنا کریں سویر تیں ہی جموں غا بکھ بکھ حصال مانہ کنجک یوجا ہو رہی ہے جت چھوٹی بچیاں غی پوجا بطور دیوی غی

علامت کی جے لوک پوجا کر رہیا ہیں دعا منگ رہیا ہیں تے خوشحالی واسطے برکت
طلب کر رہیا ہیں۔
